

(2021-22)

# भाषा निर्देशिका

कक्षा : 6-8







**मनीष सिसोदिया**  
**MANISH SISODIA**



सत्यमेव जयते

**उप मुख्यमंत्री, दिल्ली सरकार**  
**दिल्ली सचिवालय, आई.पी. एस्टेट,**  
**नई दिल्ली-110002**

**Deputy Chief Minister, GNCTD**  
**Delhi Secretariat, I.P. Estate,**  
**New Delhi-110002**

प्रिय शिक्षक साथियो,

आज पूरी दुनिया कोरोना महामारी के प्रकोप से संघर्ष कर रही है। इसके कारण हमारे स्कूलों में पढ़ने वाले बच्चों के जीवन में भी बदलाव आया है और पिछले डेढ़ साल से हमारे स्कूलों के विद्यार्थी प्रत्यक्ष रूप से विद्यालय की गतिविधियों से नहीं जुड़ सके हैं। ऐसे में आप सभी ने ऑनलाइन कक्षा के माध्यम से विद्यार्थियों को जोड़कर उन तक न सिर्फ पहुंच बनाई बल्कि सफलतापूर्वक कक्षाओं का संचालन कर शिक्षण को गति भी प्रदान की।

हमारे बहुत से बच्चे ठीक से पढ़-लिख नहीं पाते थे और बेसिक गणित के सवाल हल नहीं कर पाते थे। हम प्रतिबद्ध थे कि हमें इन बच्चों को एक ऐसे स्तर पर पहुँचाना है जहाँ वो पढ़ना-लिखना सिखने के साथ बेसिक स्तर के गणित की समझ बना सके क्योंकि यही उनके आगे की पढ़ाई का आधार बनेगी। इसके तहत गत वर्षों में हमारे विद्यालयों में विद्यार्थियों के बुनियादी कौशलों को विकसित करने के लिए मिशन बुनियाद कार्यक्रम के द्वारा आप शिक्षकों और विद्यालय प्रमुखों के सहयोग से बच्चों के शैक्षिक स्तर में व्यापक सुधार आया है।

कोरोना के कारण पिछले डेढ़ साल से स्कूल बंद रहे हैं। जिसके कारण काफी सारे बच्चें जिन्हें मिशन बुनियाद कार्यक्रम का हिस्सा होना था, इस सपोर्ट से वंचित रह गए। साथ ही साथ जो बच्चे किन्हीं कारणों से हमसे जुड़ नहीं पाये हैं उनकी लर्निंग में भी एक बड़ा गैप देखने को मिल सकता है। इसलिए इस बार दिल्ली सरकार तथा शिक्षा निदेशालय ने मिशन बुनियाद कार्यक्रम दिल्ली के सभी सरकारी स्कूलों में चलाए जाने हेतु एक व्यापक योजना तैयार की है। इसमें तीसरी से आठवीं कक्षा के विद्यार्थियों को शामिल किया जाएगा। हमें इस बार ये ध्यान रखना है कि हमारा फोकस सिर्फ मिशन बुनियाद के कंटेंट पर न हो बल्कि उसकी मूल भावना पर हो। इसमें सबसे अहम ये बात ध्यान रखना है कि हम बच्चों को वहाँ से पढ़ायेंगे जहाँ पर वो आज हैं।

मुझे आशा है की इस कार्यक्रम के तहत हम विद्यार्थियों की लर्निंग गैप को दूर कर सकेंगे।

मुझे विश्वास है कि आप सभी पुनः शैक्षिक समावेश के इस मिशन की जिम्मेवारी निभाने में सफल होंगे और विद्यार्थियों के शैक्षिक स्तर में गुणात्मक सुधार करेंगे।

शुभकामनाओं सहित

मनीष सिसोदिया

H. RAJESH PRASAD  
IAS



प्रधान सचिव ( शिक्षा )  
राष्ट्रीय राजधानी क्षेत्र  
दिल्ली सरकार  
पुराना सचिवालय, दिल्ली-110054  
दूरभाष: 23890187 टेलीफैक्स : 23890119


Pr. Secretary (Education)  
Government of National Capital Territory of Delhi  
Old Secretariat, Delhi-110054  
Phone : 23890187, Telefax : 23890119  
E-mail : secyedu@nic.in

### संदेश

मुझे यह बात साझा करते हुए बहुत हर्ष हो रहा है कि एक बार फिर से हमारे बच्चे विद्यालय में लौट रहे हैं। अब बच्चे कोविड-19 महामारी के पूर्व के समय की तरह अपनी शिक्षा को शुरू करेंगे। जब वो विद्यालय वापस लौट रहे हैं तो हमें उनकी मूलभूत शिक्षा पर अधिक ध्यान देने की जरूरत है जिसमें उनकी पढ़ने-लिखने व मूलभूत गणना की समस्याओं को हल करने की क्षमता को सुदृढ़ करना अति महत्वपूर्ण है।

मिशन बुनियाद कार्यक्रम हमारे बच्चों को प्रारंभिक साक्षरता एवं संख्या ज्ञान और कक्षा-अनुरूप तैयार करने हेतु प्रोत्साहित करेगा। हमारे शिक्षकों और विद्यालय प्रमुखों के सफल नेतृत्व में मिशन बुनियाद कार्यक्रम के द्वारा बच्चों के शिक्षा स्तर में सार्थक उन्नति आयेगी।

मैं आशा करता हूँ कि सभी शिक्षक साथी मिल कर मिशन बुनियाद को सफल बनायेंगे और बच्चों को उपयुक्त शिक्षा प्रदान कर सकेंगे।

  
एच. राजेश प्रसाद

**UDIT PRAKASH RAI, IAS**

Director, Education & Sports



सत्यमेव जयते


Directorate of Education  
Govt. of NCT of Delhi  
Room No. 12, Civil Lines  
Near Vidhan Sabha,  
Delhi-110054  
Ph.: 011-23890172  
Mob.: 8700603939  
E-mail : diredu@nic.in

संदेश

प्रिय शिक्षक साथियों,

मेरी तरफ़ से आप सभी को बहुत-बहुत शुभकामनाएं। आप सभी के साथ मिलकर शिक्षा निदेशालय पुनः मिशन बुनियाद कार्यक्रम का सफल परिपालन करने को तैयार है। नये प्रारूप में अनुभवी शिक्षक साथियों के द्वारा विद्यार्थियों की जरूरत को ध्यान में रखते हुए तैयार की गई मिशन बुनियाद की यह नई निर्देशिका आप सभी तक पहुंचाते हुए मैं अत्यंत प्रसन्नता का अनुभव कर रहा हूं।

दिल्ली के सभी सरकारी विद्यालयों में पढ़ने वाले विद्यार्थियों के विविध कौशलों का विकास करने में यह निर्देशिका निश्चित रूप से सभी शिक्षक साथियों की मदद करेगी तथा इसकी सरल भाषा और रोचक गतिविधियां बेहद उपयोगी होंगी। मैं आशा करता हूं कि आप सभी इस निर्देशिका से पूर्ण लाभ प्राप्त करेंगे।

उदित प्रकाश राय (भा.प्र.से.)  


**Dr. RITA SHARMA**  
Additional Director of Education  
(School/Exam)



Govt. of NCT of Delhi  
Directorate of Education  
Old Secretariat, Delhi-110054  
Ph.: 23890185

D.O. No. ....

Dated: .....

## संदेश

हम सभी जानते हैं कि कोविड-19 महामारी के कारण बच्चों की पढ़ाई काफी प्रभावित हुई है। यद्यपि विद्यालय पिछले लगभग डेढ़ वर्ष से बंद थे परंतु ऑनलाइन कक्षा, वर्कशीट व ऑडियो-वीडियो सामग्री के माध्यम से हमारे शिक्षकों ने बच्चों की पढ़ाई जारी रखी। इन सब प्रयासों के लिए मैं सभी शिक्षकों की प्रशंसा करती हूँ।


हम सभी के इन प्रयत्नों के बावजूद, बच्चों के स्कूल में नियमित रूप से न आने के कारण कुछ चुनौतियाँ हमारे समक्ष हैं जिनके समाधान के लिए हमें मिशन बुनियाद को कार्यान्वित करना परम आवश्यक है ताकि बच्चों में भाषा का मूलभूत ज्ञान व गणना कौशल का विकास हो सके। हमारा लक्ष्य बच्चों को उनकी कक्षा-स्तर के अनुरूप तैयार करना और उन्हें भविष्य के लिए प्रत्येक क्षेत्र में सफलता प्राप्त करने हेतु सक्षम बनाना है।

मैं सभी शिक्षकों को शुभकामनाएं प्रेषित करते हुए आशा करती हूँ कि वह इस शिक्षक-निर्देशिका का भरपूर लाभ उठाते हुए न केवल मिशन बुनियाद को कार्यान्वित करेंगे बल्कि इसे सफल भी बनायेंगे।

डॉ रीता शर्मा

## प्रस्तावना

जैसा कि हम सभी जानते हैं कि कोविड –19 महामारी का कुप्रभाव हम सब पर पड़ा है। पूरे विश्व में सामाजिक, आर्थिक व मानसिक स्वास्थ्य पर संकट के बादल छाए हुए हैं। इस समय में ख़ासकर बच्चों की पढ़ाई ज़्यादा प्रभावित हुई है। इसके चलते लगभग एक साल से सभी स्कूल बंद हैं। बच्चों की पढ़ाई आगे प्रभावित न हो, इसके लिए सरकारी और गैर-सरकारी शैक्षणिक संस्थानों ने विभिन्न स्तर पर अलग-अलग तरीकों से, जैसे कि डिजिटल संसाधनों, अभिभावकों के फोन पर एस.एम.एस, पी.डी.एफ, आई.वी.आर और ऑडियो-विडियो से संबंधित पठन सामग्रियाँ उपलब्ध करवाकर बच्चों को शैक्षिक रूप से लाभान्वित करने का प्रयास किया है और आगे भी यह प्रयास निरंतर जारी है। अब स्थिति थोड़ी सामान्य होती जा रही है। ऐसे में ज़्यादा संभावना है कि स्कूल बहुत ही जल्द खुलें और बच्चे पुनः स्कूल में आने लगें। लेकिन यह शंका है कि उनके पढ़ने-लिखने और गणित के स्तर में भारी गिरावट आई होगी। इसलिए ज़रूरत इस बात की है कि बच्चों को समझते हुए उन्हें शिक्षकों के द्वारा स्कूल में और अभिभावकों के द्वारा घरों में लगातार सहयोग किया जाए। यह सहयोग डिजिटल और गैर डिजिटल दोनों तरह से दिए जा सकते हैं। कैसे सहयोग दिए जा सकते हैं CAMaL के इस निर्देशिका में कुछ सुझाव दिए गए हैं।



इसे **Teaching at the Right Level** के नाम से भी जाना जाता है।

# हिन्दी निर्देशिका स्तर-1

## बच्चों के स्तर को समझना

यदि बच्चा अनुच्छेद को आसानी से पढ़ लेता है तो उसे कहानी पढ़ने के लिए दें।

बच्चों की जाँच अनुच्छेद से शुरू करें।

बगीचे में एक पेड़ है।  
पेड़ पर एक तोता रहता है।  
तोते का रंग हरा है।  
वह लाल टमाटर खाता है।

यदि बच्चा आसानी से अनुच्छेद नहीं पढ़ सकता है तो उसे शब्द पढ़ने के लिए दें।

यदि बच्चा आसानी से कहानी पढ़ सकता है तो उसे कहानी स्तर पर चिह्नित करें।

यदि बच्चा कहानी पढ़ने में गलतियाँ करता है तो उसे अनुच्छेद स्तर पर चिह्नित करें।

### कहानी:

सावन का महीना था। आसमान में काले-काले बादल छाए हुए थे। ठंडी-ठंडी हवा चल रही थी। मुझे झूला झूलने का मन किया। बड़े भैया एक मोटी-सी रस्सी लेकर बाहर आए। भैया ने रस्सी को पेड़ से लटकाकर झूला बनाया। सबने मिलकर खूब झूला झूला। बाकी बच्चे भी आकर मजे से झूलने लगे। झूलते-झूलते रात हो गई।

5 शब्द पूछें उसमें से 4 सही होना चाहिए। यदि बच्चा 4 शब्द सही-सही पढ़ सकता है तो उसे शब्द स्तर पर चिह्नित करें।

यदि बच्चा 4 शब्द सही-सही नहीं पढ़ सकता है तो उसे अक्षर पढ़ने के लिए दें।

5 अक्षर पूछें उसमें से 4 सही होना चाहिए। यदि बच्चा 4 अक्षर सही-सही पढ़ सकता है तो उसे अक्षर स्तर पर चिह्नित करें।

यदि बच्चा 4 अक्षर सही-सही नहीं पढ़ सकता है तो उसे प्रारंभिक स्तर पर चिह्नित करें।

लाल दूध पैर तेल  
किला मोर  
जूता कुल पानी मौका

ल प स क  
ड ब  
म ट झ ग

नोट : स्तर को जाँचने की पूरी प्रक्रिया समझने के लिए वीडियो देखें -

## पढ़ना और लिखना सीखने से संबंधित कुछ बातें

किसी भी कहानी/पाठ को पढ़कर अपने अनुभवों से जोड़कर समझने को पढ़ना कहा जाता है। किसी भी कहानी/पाठ को जल्दी-जल्दी और सही-सही पढ़ना, पढ़कर समझने का एक चरण है। कहानी/पाठ पढ़कर समझने के लिए पाठ को निजी जिंदगी और पूर्व अनुभवों से जोड़ना जरूरी होता है। इसलिए कहा जाता है कि लिखित भाषा को ही नहीं बल्कि उसके अर्थों को समझना 'पढ़ना' कहलाता है। ऐसा नहीं होता कि बच्चा पहले पढ़ना सीखे और बाद में समझना। अतः इस निर्देशिका में इन दोनों बातों का ध्यान रखा गया है कि बच्चे धाराप्रवाह पढ़ने के साथ-साथ उस कहानी/पाठ को समझ के साथ पढ़ें।



कहानी/पाठ को धाराप्रवाह पढ़ना



अर्थ को समझना




कहानी/पाठ को पढ़कर अपने अनुभवों से जोड़ना






## कक्षा संचालन

बच्चों के पढ़ने के स्तरानुसार उनके साथ कक्षा चलाएँ। कुछ गतिविधियाँ बड़े समूह में सभी बच्चों के साथ होंगी, कुछ गतिविधियाँ छोटे-छोटे समूह में की जाएँगी और कुछ व्यक्तिगत तौर पर। कार्यों का विभाजन आगे दिया गया है।



### कक्षा कार्य



समूह कार्य का उद्देश्य है कि बच्चे छोटे-छोटे समूह में, किसी विषय पर मिलकर चर्चा करें और आपसी सहयोग से उस कार्य को पूरा करें, जिसमें समूह के हर एक बच्चे की न केवल भागीदारी हो बल्कि उस विशेष कार्य के लिए वे जिम्मेदार भी हों और उनके कार्य भी निश्चित हों। अलग-अलग गतिविधियों में अलग-अलग बच्चों की जिम्मेदारी हो और इसका निर्णय भी वे खुद लें।

# लक्षित समूह

स्तर 1 में उन बच्चों को शामिल करें जिनके पढ़ने का स्तर प्रारम्भिक, अक्षर, शब्द व अनुच्छेद हैं।

## लक्ष्य



बच्चे समझ और उचित प्रवाह के साथ किसी कहानी/पाठ को पढ़ सकें।



सहजता से किसी विषय पर बोल सकें।



लिखित रूप में अभिव्यक्त कर सकें।

## रोज़ाना की जाने वाली गतिविधियाँ

(क) गपशप  
व कहानी

कहानी पढ़ने तथा उससे संबंधित गतिविधियाँ : जैसे गपशप, कहानी पढ़ना  
और कहानी पर चर्चा करना (15 मिनट)

(ख) ध्वनिचिन्ह  
चेतना व  
बारहखड़ी

बारहखड़ी : जैसे बारहखड़ी पढ़ना – आड़ी, खड़ी, बीच-बीच में से (15 मिनट)

(ग) माइंड  
मैपिंग

माइंड मैपिंग : जैसे शब्द भंडार, वर्गीकरण, वाक्य बनाना (10 मिनट)

(घ) खेल


खेल : आओ खेलें पुस्तिका से स्तरानुसार खेल वीडियो, ऑडियो  
की सहायता भी ले सकते हैं (10 मिनट)

(च) लेखन

लेखन : जैसे कुछ भी सोचो, बोलो और लिखो आदि (10 मिनट)

(छ) गृह कार्य

गृह कार्य : कार्य और बातचीत (10 मिनट)



किसी भी गतिविधि में अत्यधिक समय देने से पढ़ने-पढ़ाने की प्रक्रिया में संतुलन नहीं हो पाता है, जिसका सीधा प्रभाव बच्चों के सीखने पर पड़ता है। इसलिए कक्षा की गतिविधियों में संतुलन बनाए रखना ज़रूरी है। साथ ही, इतना कम समय भी न दें कि कुछ समझ में न आए।

## (क) गपशप व कहानी – 15 मिनट

कक्षा की शुरुआत गपशप / बातचीत से करें। बातचीत के लिए कुछ गतिविधियाँ नीचे दी जा रही हैं।



### बातचीत / गपशप

#### उद्देश्य

बच्चे आत्मविश्वास के साथ दूसरों के समक्ष अपने आसपास की चीजों के बारे में बता पाएँ।

अपने पूर्व-ज्ञान के आधार पर बातों एवं जानकारियों को जोड़ सकें।



#### गतिविधियाँ

शिक्षक किसी एक विषय पर बच्चों से बातचीत करना शुरू करें, जैसे—आज मैंने क्या खाया, आज बहुत गर्मी है, आज बारिश हो सकती है आदि। बच्चों को अपनी इस बातचीत में शामिल करें और उन्हें उस विषय पर अपने अनुभव बताने को कहें। इसी प्रकार शिक्षक हर दिन अलग-अलग विषयों पर बातचीत करें।

#### अपने मन से

शिक्षक बड़े समूह में, बच्चों से कहें कि "पता है, आज सुबह जब मैं सो कर उठा तो मेरा मन कर रहा था कि आज बारिश हो जाए और मैं बारिश में बहुत भीगूँ, नाचूँ और खेलूँ।" अब बच्चों से कहें कि आप भी अपने मन की कोई बात बताएँ, जैसे – कुछ भी देखा, सोचा या जो करना चाहते हैं आदि। बच्चों को पहले सोचने के लिए कहें, फिर उनसे पूछें।


#### जब मैं खुश होता हूँ

जब मैं बहुत खुश होता हूँ तब मेरा मन करता है, पक्षी बनकर खुले आसमान में तितली बनकर बहुत ऊँचा उड़ जाऊँ, पंख फैलाकर खूब नाचूँ, सब लोगों से अपने मन की बातें कहूँ, अच्छा-अच्छा खाना खाऊँ आदि। फिर बच्चों से पूछें कि वे जब खुश होते हैं तो उनका क्या-क्या करने का मन करता है।

#### मैंने सपने में देखा

कल रात मैंने एक सपना देखा कि मैं आसमान में चाँद तारों से मिली। उनसे हमारी दोस्ती हो गई। उन्होंने मेरी खूब खातिर की। हमने साथ में खूब मस्ती की। अब आप बताएँ, आप सपने में क्या-क्या देखते हैं?

बच्चों के पढ़ने का स्तर कुछ भी हो, उनके साथ कहानी से सम्बंधित विभिन्न प्रकार की गतिविधियाँ करने से बच्चों में सुनने, समझने, बोलने, पढ़ने और लिखने की क्षमता का विकास होता है, उनका शब्द भंडार बढ़ता है और उनकी कल्पनाशक्ति बढ़ती है।



### कहानी पढ़ने के दौरान

एक कहानी को कम से कम दो दिन उपयोग करें।

कहानी के चित्र व नाम पर चर्चा, अनुमान लगाना कि कहानी में क्या होगा।

शिक्षक स्पष्ट उच्चारण व आवाज़ के उतार-चढ़ाव के साथ कहानी पढ़कर सुनाए। ध्यान दें कि बच्चे पीछे-पीछे ना दोहराएँ।

कहानी पर आधारित-तथ्य, अनुमानिक, शब्द-भंडार, अपनी राय अथवा सोच-विचार रखने संबंधी प्रश्न बनाएँ और एक-दूसरे समूह से पूछें।



## कहानी पढ़ने के बाद



अंगुली वाचन : शिक्षक, प्रत्येक शब्द पर अंगुली रखकर धीमी गति से पढ़ें। बच्चे पीछे-पीछे न दोहराएँ। वे केवल शब्दों की ध्वनि के अनुसार शब्दों पर अंगुली आगे बढ़ाते रहें।

बच्चों से छोटे-छोटे समूह में कहानी का वाचन करवाएँ।


अब किसी एक बच्चे को पढ़ने के लिए कहें।


प्रतिदिन अलग-अलग बच्चों को पढ़ने का मौका दें और पढ़ने के लिए प्रोत्साहित करें।

कहानी में प्रयुक्त मनपसंद शब्दों पर गोला लगाने या ढूँढने के लिए कहें।

शिक्षक भी कुछ शब्द कहानी में से ढूँढने के लिए बोल सकते हैं।

### (ख) ध्वनि-चिह्न चेतना व बारहखड़ी – 15 मिनट






## बारहखड़ी से संबंधित गतिविधियाँ




क खा कि ली ह ते पे रै सो दौ सं नः




## (ग) माइंड मैपिंग

हम जब माइंड मैपिंग करते हैं तो अच्छा यही होता है कि इसे पूरी कक्षा के बच्चों के साथ किया जाए, ताकि जब बच्चा कोई शब्द बोले तो उस शब्द को वह अपने अनुभव से जोड़ पाए। इससे शब्दों की सूची काफी लंबी हो सकती है। इस अभ्यास से बच्चे नए-नए शब्द और उन शब्दों से जुड़े संबंधों को सीखते हैं और उनका शब्दकोश बढ़ता है।



### वर्गीकरण करना



क्रिया	भाव	खाने पीने की वस्तु
मजदूरी	गुस्सा	फल
	खुशी	

शिक्षक बच्चों से पूछें कि बाजार (उदाहरण के लिए) शब्द सुनकर आपके दिमाग में और कौन-कौन से शब्द आ रहे हैं, बताइए।

बच्चों द्वारा बोले गए शब्दों को उनके सामने बोर्ड पर लिखिए।

शब्दों का वर्गीकरण करें या वाक्य बनवाएँ।


वाक्य बनाना : मिठाई – मुझे मिठाई पसंद है।  
खिलौना – खिलौना बहुत सुन्दर है।

## (च) लेखन

अक्सर बच्चे घर की दीवारों पर चित्र या टेढ़ी-मेढ़ी लकीरें उकेरते हुए नज़र आते हैं। यह टेढ़ी-मेढ़ी लकीरें वास्तव में उनकी सोच ही होती है। यही अभिव्यक्ति आगे चलकर अर्थपूर्ण बन जाती है। इसलिए ज़रूरी है कि बच्चा पढ़ने के साथ-साथ अपने विचारों को व्यक्त करना भी सीखे।



शिक्षक बड़े समूह में किसी विषय पर चर्चा करें।



बच्चों को स्तर अनुसार छोटे-छोटे समूह में बाँटें।



प्रत्येक समूह के स्तर अनुसार उन्हें लेखन की गतिविधि दें।

## स्तरानुसार लेखन कार्य

प्रारंभिक स्तर



कोई चित्र बनाने और फिर उसके बारे में लिखने के लिए कहें।

यदि बच्चा ना लिखे/गलत लिखे तो शिक्षक सहायता करें।

अक्षर स्तर



बच्चों को उनके मन से कुछ लिखने के लिए कहें।

गलतियों को बारहखड़ी की सहायता से ठीक कराएँ।

शब्द स्तर



किसी विषय पर वाक्य लिखने के लिए कहें।

उच्चारण के माध्यम से वाक्य संरचना, वर्तनी व विराम चिन्हों की त्रुटियाँ ठीक करवाएँ।



# पाठ योजना का नमूना

## कहानी – अली

### (प्रथम दिवस)

#### गपशप / बातचीत

- क्या पानी का अपना कोई रंग होता है?
- पानी के दैनिक जीवन में बहुत सारे उपयोग हैं। क्या इनमें से कुछ कार्य ऐसे भी हैं जिन्हें हम बिना पानी के भी कर सकते हैं ?
- आपके घर पर पानी किस प्रकार पहुँचता है ? क्या इस काम में आपकी भी कोई भूमिका होती है?

#### चित्र पर चर्चा

- चित्र दिखाकर अनुमान लगाने को कहें कि कहानी में क्या हुआ होगा ?
- चित्र में कौन-कौन से रंग, आकार और वस्तुएँ दिखाई दे रहे हैं ?
- आपके घर में / आस-पास में कौन-कौन से या किस प्रकार के पेड़ / पौधे हैं ?
- चित्र में लड़का क्या कर रहा है? कहाँ बैठा है? आदि।

#### कहानी पढ़ना

- शिक्षक कहानी को स्पष्ट उच्चारण व उचित प्रवाह के साथ पढ़ें ताकि बच्चों में आदर्श वाचन की समझ बन पाए।  
(बच्चे पीछे पीछे न दोहराएँ)

#### कहानी पर चर्चा

- तथ्य आधारित प्रश्न
  - अली ने क्या देखा ?
  - अली ने क्या किया ?
- आनुमानिक प्रश्न
  - अली ने नल के नीचे लोटा क्यों रखा?
  - नल के नीचे रखे लोटे को भरने में कितना समय लगा होगा ?
  - यदि आप अली की जगह होते तो आप क्या करते?
- सोचिए और बताइए ( ऐसे प्रश्न जिनके सभी उत्तर स्वीकार्य हों )
  - यदि पृथ्वी से पानी समाप्त हो जाए, तो क्या होगा ?

#### अँगुली वाचन

- शिक्षक कहानी के प्रत्येक शब्द पर अँगुली रख कर धीमी गति से पढ़ेंगे। प्रत्येक विद्यार्थी भी कहानी पर अँगुली चलाए। बच्चे पीछे-पीछे न दोहराएँ।

## समूह में पढ़ना

- बच्चों को पढ़ने के स्तर अनुसार छोटे-छोटे समूह में बाँटें।
- शिक्षक 'अली' कहानी को बच्चों से छोटे-छोटे समूह में वाचन करने के लिए प्रेरित करें।
- अब शिक्षक प्रत्येक समूह से किसी एक बच्चे को पढ़ने के लिए कहें कि –“अब मेरे जैसा कौन पढ़ेगा?”  
(शिक्षक यह प्रयास करें कि कहानी वाचन में सभी बच्चों को अवसर मिले।)

## (द्वितीय दिवस)

### कहानी पढ़ना

- शिक्षक पुनः कहानी पढ़कर सुनाएँ।
- बच्चों को अपने शब्दों में कहानी बताने को कहें।

### शब्द भंडार

- शिक्षक बच्चों को 'अली' कहानी में आए मनपसंद शब्दों पर गोला लगाने के लिए कहें। जैसे कि पढ़ाई, लोटा, आसपास, बाहर, पानी, टपक, पौधा आदि।
- कहानी में आए 'प' और 'ल' वर्ण से शुरू होने वाले शब्दों पर गोला लगाने या शब्द बनाने को कहें।

### ध्वनि-चिह्न संबंधित गतिविधियाँ

- शब्दों को तोड़ने एवं जोड़ने की गतिविधियाँ

जैसे (तोड़ना) :- टपक = ट + प + क

नज़र = न + ज़ + र

बाहर = बा + ह + र

जैसे (जोड़ना) :- पा + नी = पानी

गि + र + ने = गिरने

लो + टा = लोटा

शब्दों की आवाज़ें :

बाहर = पहली आवाज़ 'बा'

लोटा = दूसरी आवाज़ 'लो'

- खेल


– बारहखड़ी चार्ट में अपना नाम ढूँढ़ें।

– दिए गए वर्ण पर कूदकर पहुँचें।

– दिए गए वर्ण पर अलग-अलग मात्रा लगाकर नए शब्द बनाने को कहें।

### माइंड मैपिंग

कहानी से एक शब्द चुनकर उससे संबंधित माइंड मैपिंग की गतिविधि करें।



### लेखन

- वर्गीकरण – माइंड मैपिंग में आए शब्दों में से पौधे के भागों के नाम को लिखने के लिए कहें।
- माइंड मैपिंग में आए शब्दों में से "आ" की मात्रा वाले शब्द लिखने के लिए कहें।
- माइंड मैपिंग में आए शब्दों से वाक्य बनाने को कहें।
- समूह कार्य:- दिए गए शब्दों के द्वारा समूह में कहानी निर्माण के लिए कहें।

## हिन्दी निर्देशिका स्तर-2

### प्रथम दिवस

1. अपरिचित शब्दों पर चर्चा

5-10 मिनट

2. समूह में पढ़ना

5-10 मिनट

3. पाठ पर बातचीत : प्रश्न बनाना व पूछना

30 मिनट

4. वर्कशीट : समूह में चर्चा और उत्तर लिखना

20 मिनट

5. गृहकार्य : रोल प्ले की तैयारी के निर्देश

5 मिनट

### द्वितीय दिवस

1. रोल प्ले — 

प्रस्तुति
चर्चा

30 मिनट

2. वर्कशीट की जाँच एवं उत्तर पर चर्चा

20 मिनट

3. माइंड मैपिंग, वर्गीकरण, लेखन

20 मिनट

## समझ के साथ पढ़ना

किसी भी पाठ/कहानी को जल्दी और सही पढ़ना, पढ़कर समझने का एक चरण है। पाठ/कहानी पढ़कर समझने के लिए उस पाठ/कहानी को निजी जिंदगी और पूर्व अनुभवों से जोड़ना ज़रूरी होता है। इसलिए कहा जाता है कि लिखित भाषा को ही नहीं बल्कि उसके अर्थों को समझना 'पढ़ना' कहलाता है।

हम जानते हैं कि हमारे विद्यालयों में बच्चों के पढ़ने और सीखने का स्तर उसकी कक्षा के अनुसार नहीं है। महामारी के इस काल में यह संभावना और बढ़ गई है। इसलिए सोचने की बात यह है कि अगर उनका आधार ही कमज़ोर होगा तो वे अपनी कक्षा के अन्य विषयों को कैसे पढ़ पाएँगे और पढ़कर कैसे समझ पाएँगे? अतः ज़रूरत इस बात की है कि उनकी आधारभूत दक्षता को बढ़ाने के लिए कुछ विशेष गतिविधियाँ लगातार की जाएँ ताकि वे किसी भी पाठ/कहानी को पढ़कर समझ सकें,

आलोचनात्मक ढंग से सोच सकें और किसी भी विषय पर अपनी सोच मौखिक व लिखित रूप में अभिव्यक्त कर सकें। इसके लिए कक्षा में उनके साथ हर रोज़ कहानी/पाठ पर बातचीत करनी होगी और उनका शब्द भंडार बढ़ाना होगा। हर रोज़ लेखन की गतिविधियाँ कराई जाएँगी ताकि उनकी लेखन क्षमता बढ़ सके। इस उम्र के बच्चों को कोई भी पाठ पढ़ कर समझ आ जाए, इसके लिए ज़रूरी है कि जिस विषय पर पाठ लिखा गया है, उसके बारे में पहले से कुछ पता हो। इसे हम पूर्व-ज्ञान कहते हैं। यह इसलिए आवश्यक है क्योंकि कई बार बच्चा सही तरीके से पाठ पढ़ तो लेता है, परन्तु उसके बारे में कुछ भी पता न होने की वजह से वह कुछ समझ नहीं पाता। जब भी बच्चों के साथ 'पढ़कर समझने की क्षमता' पर काम किया जाए, तो आवश्यक है कि उन्हें विषय ज्ञान, अपने आसपास के परिवेश आदि के माध्यम से कार्य करवाए जाएँ।

ध्यान रखें कि इस उम्र के बच्चों का अनुभव काफी ज़्यादा होता है किंतु यह अनुभव उनकी शैक्षिक उपलब्धियों में नहीं झलकता है क्योंकि बच्चा उस पाठ/कहानी के निहित अर्थों को समझ ही नहीं पाता है।



# कक्षा में की जाने वाली गतिविधियाँ

## प्रथम दिवस

1. अपरिचित शब्दों पर चर्चा

पाठ में इस्तेमाल हुए अपरिचित शब्दों पर बच्चों को पहले व्यक्तिगत तौर पर फिर समूह में चर्चा करने के लिए कहें ताकि वे अर्थों को समझने की कोशिश करें।


2. बच्चों द्वारा कहानी पढ़ना

कहानी/पाठ पढ़ना बच्चे पहले मन ही मन में पाठ/कहानी पढ़ें। फिर अलग-अलग बच्चे को हाव-भाव के साथ बड़े समूह में पढ़ने के लिए कहें। (शुरुआत में शिक्षक/शिक्षिका भी हाव-भाव से पाठ/कहानी पढ़कर सुना सकते हैं।)

3. पाठ पर बातचीत : प्रश्न बनाना व पूछना

बच्चों को समूह में पाठ/कहानी पर प्रश्न बनाने के लिए कहें। फिर हर समूह अपने-अपने प्रश्न दूसरे समूह के बच्चों से पूछे।

कुछ खास प्रकार के प्रश्न जो बच्चों को पाठ समझने, अपने जीवन से जोड़ने, अपनी बातों को विस्तार से बताने और उनकी दक्षताओं को बेहतर करने में मदद करते हैं। ऐसे प्रश्न हैं :




## कहानी / पाठ समझने के तरीके

किसी भी कहानी / पाठ में दी गई जानकारियों / बातों को समझने के लिए, उसे चित्रित रूप में लिखने से पढ़कर समझने की क्षमता विकसित होती है। चित्रित रूप में पाठ की जानकारियों / बातों को नियोजित करने के तीन तरीके सुझाव के रूप में दिए गए हैं :-


### 1. सूचनात्मक पाठ



### 2. कहानी



### 3. कहानी की घटनाओं या सूचनाओं को क्रमबद्ध तरीके से लिखना



पाठ / कहानी की घटनाएँ / सूचनाएँ



#### 4. वर्कशीट

वर्कशीट : समूह में चर्चा और उत्तर लिखना

समूह में : बच्चे समूह में वर्कशीट के प्रश्नों पर चर्चा करें।

व्यक्तिगत : अपनी-अपनी वर्कशीट के प्रश्नों के उत्तर व्यक्तिगत रूप से लिखें।

#### 5. गृहकार्य

बच्चों को पढ़ाई गई कहानी के बारे में घर से रोल प्ले की तैयारी करके आने के लिए कहें।

### द्वितीय दिवस

#### 1. रोल प्ले

बच्चों को हर पाठ या कहानी पर रोल प्ले तैयार करके उन्हें प्रस्तुत करने का मौका दें।

बच्चे उस विषय से भावनात्मक रूप से जुड़ जाते हैं

रचनात्मकता

सृजनात्मकता

तर्क, वितर्क करने की क्षमता विकसित होती है

बच्चों का आत्मविश्वास बढ़ता है

किसी भी विषय पर अपने विचारों को व्यक्त कर पाते हैं

समूह में मिलकर कार्य करने की क्षमता बढ़ती है

सभी बच्चे अपने अनुभव द्वारा विषय के बाहर घटित घटनाओं को जोड़ते हुए उन पर विचार-विमर्श करते हैं

उनका व्यवहार भी प्रभावित होता है

## रोल प्ले करने का तरीका

- कक्षा में शामिल सभी बच्चों को छोटे-छोटे समूहों में बाँटें।
- समूह में 6-8 बच्चों को शामिल करें।
- रोल प्ले के दौरान सभी बच्चों की भागीदारी सुनिश्चित करें।
- समूह में सभी बच्चे अपने-अपने पात्रों के चयन व संवाद पर चर्चा करें व अभ्यास करें।
- एक पाठ/कहानी पर एक दिन में केवल 2-3 समूहों को ही रोल प्ले करने का मौका दें। अन्य समूहों को किसी अन्य दिन अन्य कहानी/पाठ पर रोल प्ले प्रस्तुत करने को कहें।
- रोल प्ले प्रस्तुत करने का समय 3-4 मिनट से ज़्यादा न दें।

**नोट :** अगर कोविड की वजह से बच्चे रोल प्ले समूह में नहीं कर पाते हैं तो घर के सदस्यों की सहायता से कार्य कर सकते हैं।

## रोल प्ले के लिए संवाद लेखन

बच्चे किसी परिस्थिति में आपस में व्यक्तियों के बीच होने वाले संवाद को सोचकर चर्चा कर सकते हैं/लिख सकते हैं।



जैसे घर पर मेहमान का आना।



बस का बीच रास्ते में खराब होना।



अध्यापक का छुट्टी पर होना।




## 2. वर्कशीट जाँचना


बच्चों के लिए हर कहानी के साथ एक वर्कशीट दी जा रही है। वर्कशीट के प्रश्नों पर बच्चे पहले अपने-अपने समूह में चर्चा करें और फिर वर्कशीट को हल करें। हल करने के बाद समीक्षा स्वयं करें। उत्तरों पर शिक्षक बच्चों के साथ चर्चा करें। चर्चा के बाद प्रत्येक बच्चा अपनी-अपनी वर्कशीट को खुद देखे और सही करे और हो सके तो किसी को दिखाए।

## 3. माइंड मैपिंग

हम जब माइंड मैपिंग करते हैं तो अच्छा यही होता है कि इसे पूरी कक्षा के बच्चों के साथ किया जाए, ताकि जब बच्चा कोई शब्द बोले तो उस शब्द को वह अपने अनुभव से जोड़ पाए। इससे शब्दों की सूची काफी लंबी हो सकती है। इस अभ्यास से बच्चे नए-नए शब्द और उन शब्दों से जुड़े संबंधों को सीखते हैं।



## माइंड मैप करने के लिए गतिविधियाँ



क्रिया	भाव	खाने पीने की वस्तु
मजदूरी	गुस्सा	फल
	खुशी	

शिक्षक बच्चों से पूछें कि बाजार (उदाहरण के लिए) शब्द सुनकर आपके दिमाग में और कौन-कौन से शब्द आ रहे हैं, बताएँ।

शब्दों को बोर्ड पर लिखें।

शब्दों का वर्गीकरण करें वाक्य/अनुच्छेद/कहानी लिखने को कहें।

वाक्य बनाना : मिठाई – मुझे मिठाई पसंद है।  
खिलौना – खिलौना बहुत सुन्दर है।

# पाठ योजना का नमूना

## कहानी – सोनल चिड़िया

### (प्रथम दिवस)

#### अपरिचित शब्द पर चर्चा

- बच्चों से कहें कि पाठ में आए अपरिचित शब्दों के अर्थ पहले व्यक्तिगत तौर पर समझें और फिर समूह में चर्चा करें। (उदाहरण : सुनहरी, चीखी, ऊँची, गुमसुम, पहचानो)
- शीर्षक और चित्र देखकर अनुमान लगाने को कहें कि कहानी में क्या होगा?
- जैसे चिड़िया और सूरज का चित्र देखकर वे क्या सोचते हैं कि कहानी में क्या हुआ होगा?
- सूर्य और चिड़िया का क्या संबंध हो सकता है? अनुमान लगाने को कहें।

#### मौन वाचन

- बच्चों से मन ही मन में “सोनल चिड़िया” की कहानी पढ़ने को कहें।

#### वाचन

- किसी एक बच्चे से हाव-भाव के साथ बड़े समूह में “सोनल चिड़िया” कहानी पढ़वाएँ।  
(यदि आवश्यक हो तो शिक्षक शुरुआत में हाव-भाव से कहानी पढ़कर सुना सकते हैं।)

#### बातचीत / चर्चा

- शिक्षक बच्चों को अपने समूह में कहानी पर प्रश्न बनाने के लिए कहें।
- फिर हर समूह अपने-अपने प्रश्न दूसरे समूह के बच्चों से पूछें।

(यहाँ पर शिक्षक ध्यान दें कि यदि प्रश्न दोहराए जा रहे हैं तो वह बच्चों को और दूसरे प्रश्न बनाने के लिए प्रोत्साहित करें।)

1. सोनल चिड़िया किस कारण पहचानी जाने लगी?
2. सोनल चिड़िया की तरह आपके जीवन में भी कोई परेशानी आए तो आप उससे किस प्रकार उभरेंगे?  
(उभरना शब्द को समझाने के बाद ही बच्चों से बात करें)
3. क्या सोनल चिड़िया का सूर्य के पास जाना ठीक था? हाँ/ना, कहने पर बच्चों से विचार जरूर पूछें।
4. आसमान नापना मुहावरे से वाक्य निर्माण करें।
5. कहानी को पढ़कर अनुमान लगाने को कहें कि सोनल चिड़िया को किस-किस परेशानी का सामना करना पड़ा होगा तथा उसने परेशानियों का क्या हल खोजा होगा ?
6. पाठ में आई घटनाओं को क्रम से लगाने को कहें।

## (द्वितीय दिवस)

### रोल प्ले

- कक्षा में शामिल सभी बच्चों को छोटे-छोटे समूहों में बाँटें।
- समूह में 6-8 बच्चों को शामिल करें।
- रोल प्ले के दौरान सभी बच्चों की भागीदारी सुनिश्चित करें।
- प्रस्तुत कहानी को नाटक के रूप में लिखें।
- समूह में सभी बच्चे अपने-अपने पात्रों के चयन व संवाद पर चर्चा करें व अभ्यास करें।
- एक पाठ/कहानी पर एक दिन में केवल 2-3 समूहों को ही रोल प्ले करने का मौका दें। अन्य समूह को किसी अन्य दिन अन्य कहानी/पाठ पर रोल प्ले प्रस्तुत करने को कहें।
- रोल प्ले प्रस्तुत करने का समय 3-4 मिनट से ज़्यादा न दें।

### स्वतंत्र लेखन

- चित्र देखकर स्वयं की कहानी बनाना।


एक बार सूरज बहुत तेज चमका जिसकी वजह से सारा जंगल जलने लगा। तभी सोनल चिड़िया ने अपने पंखों से सूरज को ढकने की कोशिश की.....

### वर्कशीट

- बच्चों को वर्कशीट के सवालों पर चर्चा करने को कहें।
- चर्चा के बाद हर एक बच्चे से प्रश्नों के उत्तर लिखने को कहें।
- उत्तर लिखने वाले बच्चों को प्रेरित करें कि वे अपने लेखन की स्वयं जाँच करें।
- शिक्षक भी समय-समय पर बच्चों की वर्कशीट जाँचें और फीडबैक दें।

### माइंड मैपिंग

- कहानी से संबंधित किसी शब्द की माइंड मैपिंग करवाएँ— जैसे चिड़िया।



### वर्गीकरण करने को कहें

वस्तु	खाने-पीने की चीज़ें	बनाई गई चीज़ें	रंग	क्रिया
पंख	पानी	छत	काली	उड़ना
	दाना			

नोट : माइंड मैपिंग में आए शब्दों से कुछ वाक्य या छोटी कहानी भी लिखने को कह सकते हैं।





